

**पुणे विभागातील महाराष्ट्र विकास सेवा गट-ब मधील
अधिकार्यांना जिल्हा तांत्रिक सेवा व जिल्हा
सेवा वर्ग-३ मधील पदावर पदावनत करण्याबाबत.**

महाराष्ट्र शासन

ग्राम विकास व जलसंधारण विभाग

शासन आदेश क्रमांक : मविसे-१०/२००९/प्र.क्र.२००-ब/आस्था-३अ

मंत्रालय, मुंबई - ४०० ०३२.

दिनांक : ०८ जुलै, २०११.

- वाचा :** १) शासन आदेश, क्र. मविसे-१०/२००९/प्र.क्र.२००/आस्था-३, दिनांक ३०.१.२०१०.
२) शासन आदेश क्र. मविसे १०/२००९/प्र.क्र.२००/आस्था-३, दिनांक १८.२.२०१०.
३) विभागीय आयुक्त, पुणे यांचे शुध्दीपत्रक क्र. मविसे/आस्था/१/कावि/३४१/२०१०,
दिनांक २०.८.२०१०

-: आदेश :-

पुणे विभागातील जिल्हा तांत्रिक सेवा वर्ग-३ (कृषी) संवर्गातील श्री. सायमोते यांनी दिनांक ३०.१.२०१० च्या शासन आदेशानुसार महाराष्ट्र विकास सेवा, गट-ब मध्ये पदोन्नती देण्यात आलेल्या श्री. जरांडे यांच्या ज्येष्ठता व पदोन्नतीबाबत आणि जिल्हा सेवा वर्ग-३ (सांख्यिकी) संवर्गातील श्री.विचारे यांनी सदर आदेशान्वये पदोन्नती देण्यात आलेल्या श्री.अडसूळ यांच्या ज्येष्ठता व पदोन्नतीबाबत हरकत घेऊन संबंधित संवर्गातून ते सेवा ज्येष्ठ ठरत असल्यामुळे पदोन्नती मिळण्याबाबत विनंती केली होती.

२. तदनुषंगाने विभागीय आयुक्त, पुणे यांनी संदर्भ क्र.३ येथील दिनांक २०.८.२०१० च्या शुध्दीपत्रकान्वये जिल्हा तांत्रिक सेवा वर्ग-३ (कृषी) आणि जिल्हा सेवा वर्ग-३ (सांख्यिकी) संवर्गाच्या दिनांक १.१.२००८ रोजीच्या सुधारीत ज्येष्ठता सूची प्रसिध्द केल्या आहेत. त्यानुसार श्री. के. एस. सायमोते यांना दिनांक १.१.२००८ रोजीच्या जिल्हा तांत्रिक सेवा वर्ग-३ (कृषी) संवर्गाच्या सेवा ज्येष्ठता यादीमध्ये अ.क्र.३२ येथे दर्शविण्यात आल्यामुळे श्री. एन. टी. जरांडे, बाल विकास प्रकल्प अधिकारी, महाबळेश्वर, जि. सातारा हे सेवा कनिष्ठ (सेवा ज्येष्ठता क्र. ३३) ठरतात. तसेच, श्री. जी. बी. विचारे यांना दिनांक १.१.२००८ रोजीच्या जिल्हा सेवा वर्ग-३ (सांख्यिकी) संवर्गाच्या सेवाज्येष्ठता यादीमध्ये अ.क्र.५ येथे दर्शविण्यात आल्यामुळे श्री. वाय. एम. अडसूळ, बाल विकास प्रकल्प अधिकारी, कराड, जि. सातारा हे सेवा कनिष्ठ (सेवा ज्येष्ठता क्र. ६) ठरतात. सदर वस्तुस्थिती विचारात घेऊन, संदर्भाधीन क्र. १ च्या दिनांक ३०.१.२०१० च्या आदेशान्वये पदोन्नती दिलेल्या कृषी संवर्गातील श्री. जरांडे, बाल विकास प्रकल्प अधिकारी, महाबळेश्वर, जि. सातारा आणि सांख्यिकी संवर्गातील श्री.अडसूळ, बाल विकास प्रकल्प अधिकारी, कराड,

जि.सातारा यांना पदावनत करून त्यांच्या जागी निवड यादीत सेवाज्येष्ठ असलेले अनुक्रमे श्री. सायमोते आणि श्री.विचारे यांना पदोन्नती देण्याच्या प्रस्तावास शासनाची मान्यता प्राप्त झाली आहे.


३. परिच्छेद २ मध्ये नमूद कारणास्तव आणि सद्यःस्थितीत कृषि संवर्गातून श्री. जरांडे आणि सांख्यिकी संवर्गातून श्री. अडसूळ यांना महाराष्ट्र विकास सेवा, गट-ब या संवर्गात पदोन्नती देण्याकरिता पद उपलब्ध नसल्यामुळे, या आदेशान्वये श्री. जरांडे, बाल विकास प्रकल्प अधिकारी, महाबळेश्वर, जि. सातारा यांना महाराष्ट्र विकास सेवा, गट-ब मधून जिल्हा तांत्रिक सेवा वर्ग-३ (कृषी) आणि श्री.अडसूळ, बाल विकास प्रकल्प अधिकारी, कराड, जि. सातारा यांना महाराष्ट्र विकास सेवा, गट-ब मधून जिल्हा सेवा वर्ग-३ (सांख्यिकी) संवर्गामधील पदावर पदावनत करण्यात येत आहे. त्यानुसार श्री. जरांडे आणि श्री. अडसूळ यांची नावे निवड यादीतून वगळण्यात येत आहेत.

४. वरीलप्रमाणे पदावनतीच्या अनुषंगाने श्री. जरांडे, जिल्हा परिषद, पुणे अंतर्गत कृषी अधिकारी पदावर आणि श्री. अडसूळ, जिल्हा परिषद, पुणे अंतर्गत विस्तार अधिकारी (सांख्यिकी) या पदावर पूर्ववत कार्यरत राहतील, याची संबंधित विभागीय आयुक्त आणि मुख्य कार्यकारी अधिकारी यांनी नोंद घ्यावी.

५. सदर आदेश सामान्य प्रशासन विभागातील कार्यासन-१२ च्या अनौपचारिक संदर्भ क्र. ५१४/१२, दिनांक २९.३.२०११ आणि कार्यासन-१६ब च्या अनौपचारिक संदर्भ क्र. ४२१/१६ब, दिनांक १०.६.२०११ अन्वये प्राप्त झालेल्या सहमतीनुसार निर्गमित करण्यात येत आहे.

६. सदर आदेश महाराष्ट्र शासनाच्या संकेत स्थळावर उपलब्ध करण्यात आला असून, त्याचा संगणक सांकेतांक २०११०७०८१६४११७००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(रि. ड. शिंदे)

कार्यासन अधिकारी, महाराष्ट्र शासन

प्रति

१. सचिव, महाराष्ट्र लोकसेवा आयोग, मुंबई (पत्राने)
२. विभागीय आयुक्त, पुणे विभाग, पुणे.
३. मुख्य कार्यकारी अधिकारी, जिल्हा परिषद, कोल्हापूर, सातारा.
४. मुख्य लेखा व वित्त अधिकारी जिल्हा परिषद, कोल्हापूर, सातारा.
५. संचालक, एकात्मिक बाल विकास सेवा योजन संचालनालय, नवी मुंबई.
६. महालेखापाल, महाराष्ट्र राज्य- महाराष्ट्र- १, मुंबई .
७. खाजगी सचिव, मा. मंत्री, (ग्राम विकास)
८. खाजगी सचिव, मा. राज्यमंत्री, (ग्राम विकास)
९. सचिव (ग्राम विकास व पंचायत राज) यांचे स्वीय सहायक
- १० संबंधित अधिकारी (द्वारा मुख्य कार्यकारी अधिकारी, जिल्हा परिषद)
११. कार्यासन अधिकारी (कार्या-१२ / कार्या-१६-ब), सामान्य प्रशासन विभाग, मंत्रालय, मुंबई.
१२. कार्यासन क्रमांक आस्था-२, ग्राम विकास व जलसंधारण विभाग
१३. निवड नस्ती, का.क्र. आस्था-३ -अ ग्राम विकास व जलसंधारण विभाग